

नेपाल गजेट

भाग ३

श्री ५ को सरकारद्वारा प्रकाशित

काठमाडौं, माघ १५ गते २०१६ साल

श्री ५ को सरकार

उद्योग तथा वाणिज्य मन्त्रालय

श्री ५ को सरकारले बनाएको तल लेखिए बमोजिमको एजेन्सी (संशोधन र एकीकरण) नियमहरू, २०१६ सर्वसाधारणको जानकारीको लागि प्रकाशित गरिएको छ ।

नेपाल एजेन्सी ऐन, २०१४ अन्तर्गत समय समयमा बनी जारी भैरखेका नियमहरूलाई संशोधन र एकीकरण गर्नु वाञ्छनीय भएकोले, सो ऐनको दफा १० ले दिएको अधिकार प्रयोग गरी श्री ५ को सरकारले देहायका नियमहरू बनाएको छ -

१. संक्षिप्त नाम, र प्रारम्भ:- (१) यी नियमहरूको नाम एजेन्सी (संशोधन र एकीकरण) नियमहरू, २०१६ रहेको छ ।

(२) यी नियमहरू तुरुन्त प्रारम्भ हुनेछन् ।


२. परिभाषा:- विषय वा प्रसंगले अर्को अर्थ नलागेमा यी नियमहरूमा-

(क) ऐन भन्नाले नेपाल एजेन्सी ऐन, २०१४ सम्मनुपर्छ ।

(ख) अनुसूची भन्नाले यी नियमहरूको अनुसूची सम्मनुपर्छ ।

३. दरखास्तको ढाँचा:- एजेन्ट हुन चाहने व्यक्तिले एजेन्टमा आफ्नो नाम दर्ता गराउन ऐनको दफा ४ बमोजिम दरखास्त दिँदा अनुसूची १ बमोजिमको विवरण र ढाँचाको दरखास्त डाइरेक्टर, कम कन्ट्रोलर श्री ५ को सरकार वाणिज्य विभागमा दिनुपर्दछ ।

(३)

आधिकारिकता मुद्रण विभागबाट प्रमाणित  मात्र लागु हुनेछ।

४. दरखास्त र रजिष्ट्रेशन दस्तूर:- नियम ३ बमोजिम दरखास्त दिने व्यक्तिले दरखास्त-
साथ दरखास्त दस्तूर बापत ने. रु. ५।- पाँच र रजिष्ट्रेशन दस्तूर बापत ने. रु. १००।
एक सय रुपैयां दाखिल गर्नुपर्नेछ । एजेन्सी रजिष्टर नभएमा यस नियम बमोजिम रजिष्ट्रे-
शन दस्तूर बापत दाखिल भएको रुपैयां दरखास्तवालाले फिर्ता पाउनेछ तर दरखास्त
दस्तूर बापत दाखिल भएको रुपैयां दरखास्तवालाले फिर्ता पाउने छैन ।

५. रजिष्टर्ड एजेन्सीको अवधि, नवीकरण र दस्तूर:- (१) कुनै एजेन्सी जुन सालमा
रजिष्टर भएको हो सो सालको चैत्र मसान्तसम्म बहाल रहनेछ । आफ्नो एजेन्सीको
रजिष्ट्रेशन नवीकरण गर्न चाहने व्यक्तिले अवधि समाप्त हुनु अगावै नियम ३ मा
तोकिएको अधिकारी छेउ दरखास्त दिई त्यस्तो रजिष्ट्रेशन नवीकरण गराई लिनुपर्दछ ।

तर, ऐन प्रारम्भ हुनुभन्दा अघि श्री ५ को सरकारबाट स्वीकृति लिइराखेका
एजेन्सीहरूले ऐन प्रारम्भ भएको सालदेखि २०१६ सालसम्मको र ऐन प्रारम्भ भएपछि
२०१८ साल चैत्र मसान्तसम्ममा रजिष्टर भैराखेका एजेन्टहरूले जुन सालमा रजिष्टर
गराएको हो सो साल पछिदेखिको २०१६ सालसम्मको नवीकरण गर्न बाँकी प्रत्येक
सालको उपनियम (२) मा लेखिएको दरले नवीकरण दस्तूर एक मुष्ट श्री ५ को
सरकारले नेपाल गजेटमा सूचना प्रकाशित गरी तोकिएको म्यादभित्र बुझाएमा त्यस्ता
एजेन्सीहरूको रजिष्ट्रेशन २०१६ साल चैत्र मसान्तसम्म बहाल रहने गरी नियम ३ मा
तोकिएको अधिकारीले नवीकरण गरी त्यसको प्रमाणपत्र त्यस्ता एजेन्टलाई दिन सक्नेछ ।

(२) नवीकरणको निमित्त दरखास्त दिने व्यक्तिले नवीकरण दस्तूर बापत
ने. रु. २०।- बीस रुपैयां दरखास्तसाथ बुझाउनुपर्नेछ तर दरखास्त दस्तूर भने पाउने छैन ।

६. फाँटवारी पेश गर्नुपर्ने:- यो नियमहरू प्रारम्भ भएपछि हरेक रजिष्टर्ड एजेन्टले आफूले
गरेको कारोवारको अनुसूची २ बमोजिमको फाँटवारी प्रत्येक तीन तीन महीनामा नियम
३ मा तोकिएको अधिकारी छेउ पेश गर्नुपर्छ ।

७. एजेन्सी नामसारी गर्ने:- (१) कुनै रजिष्टर्ड एजेन्टबाट चलाई आएका एजेन्सीको
काम आफ्नो नाममा नामसारी गरी लिन चाहने व्यक्तिले सो रजिष्टर्ड एजेन्टको र एजेन्सी
दिने कम्पनीको मञ्जूरीको लिखत साथै राखी नियम ३ मा तोकिएको अधिकारी छेउ
दरखास्त दिनुपर्छ । दरखास्तसाथै नामसारी दस्तूर ने. रु. २५।- पच्चीस दाखिल
गर्नुपर्छ । दरखास्त दस्तूर भने लाग्ने छैन ।

(२) नामसारी नभएमा उपनियम (१) बमोजिम नामसारी दस्तूर बापत
दाखिल भएको रुपैयां दरखास्तवालाले फिर्ता पाउनेछ ।

८. खारेजी:- एजेन्सी दस्तूर नियम, २०१५ र एजेन्सी दस्तूर (प्रथम संशोधन) नियम,
२०१८ खारेज गरिएकोछ ।

२२ अधिकारिकता मुद्रण विभागबाट प्रमाणित गरिएकोछ, मात्र लागु हुनेछ।

अनुसूची-१

(नियम ३ सम्बन्धित)

श्री डाइरेक्ट, कम कन्ट्रोलर,
वाणिज्य विभाग,
श्री ५ को सरकार,
सिंहदरवार, नेपाल ।

महोदय,

म । हामीले फर्मसँग लिएको एजेन्सीको छोटकरी विवरण तल खुलाई सो फर्मको एजेण्ट भएको (सकल) नक्कल यसैसाथ पेश गरेकोछु (छौं) उक्त फर्मको एजेण्ट भै काम गर्दा शर्त वा भाउ फेरिएमा तुरुन्तै सूचना गर्नेछु (छौं) आफूले लिएको एजेन्सीका मालहरूको आएको, विक्री भएको, मौजदात रहेको तथा तिनको दर भाउको फांटवारी तीन महीनामा तपाइंछेउ पेश गर्नेछु (छौं) माल विक्री गर्दा आफूले पाएको कमिशन रिबेट र श्री ५ को सरकारबाट तोकिएकोभन्दा बढी मुनाफा नलिई विक्री गर्नेछु । (छौं)

फर्मसँग भएको एजेण्टको शर्त बमोजिम काम गर्ने रजिस्टर्ड एजेण्टमा नाम दर्ता गराई पाउँ नेपाल कानून बमोजिम कामकाज गर्नेछु (छौं)

एजेन्सी दिने फर्मको नाम र ठेगाना

एजेन्सी पाएको मालको छोटकरी विवरण

एजेन्सीको इलाका

एजेण्ट वा एजेन्सीको नाम

एजेन्सी वा एजेन्सीको ठेगाना

एजेण्ट वा एजेन्सीको धनी । धनीहरूको नाम

निबेदक

लेखात्मक सही

रेखात्मक सही

(दुवै हातको बूढी औंलाको)

(क) दायां

(ख) बायां

आधिकारिकता मुद्रण विभागबाट प्रमाणित गरिएको छि मात्र लागु हुनेछ।

(नियम ६ सम्बन्धित)

एजेन्ट वा एजेन्सीले दिनुपर्ने फाँटबारी
फाराम ।

माल आएको ।	परिमाण अथवा	विक्री ।	बांकी ।	खरीद मोल ।	महसूल भाडा इत्यादि ।	पतिमोल ।	नाफा ।	विक्रीदर ।	कैफियत
विवरण	थान	परिमाण ।	परिमाण ।	भा. रू. ने. रू.	भा. रू. ।	ने. रू. ।	भा. रू. ।	ने. रू. ।	
		अथवा थान ।	अथवा थान ।						

माथि लेखिए बमोजिमको विवरण ठीकछ फरक पारी लेखिएको छ
ठहरे नेपाल कानून बमोजिम सहुला बुझाउंला ।
सहि.

एजेन्सी दिने फर्मको नाम:-
 ए ठेगाना

एजेन्ट वा एजेन्सीको पूरा नाम:-

ठेगाना:-

एजेन्सीको धनी, धनाहकको नाम:-

ऐ ऐ ऐ ठेगाना:-

आज्ञाले-

कृष्णबम मल्ल

श्री ५ को सरकारको सचिव,

उद्योग तथा वाणिज्य मन्त्रालय ।

मुद्रण विभाग, सिंहदरबार

आधिकारिकता मुद्रण विभागबाट प्रमाणित गरिएपछि मात्र लागु हुनेछ। ५३३

मुद्रण विभाग, सिंहदरबार